

قرآن حکیم کا انداز خطاب اور عصر حاضر عین غنی

ریسرچ اسکالر، شعبہ اصول دین، جامعہ کراچی

Abstract

"A word is not a crystal, transparent and unchanged, it is the skin of a living thought and may vary greatly in color and content according to the circumstances and the time in which it is used." Oliver Wendell Holmes

Allah has blessed human with the power of speech. This is the way he communicates with each other. Not only it's the way of communication between human but Allah himself dialogue with human through his Prophets.

Way of speech of Allah in all the holy books is remarkable. Which in last Holy book Quran is noteworthy and extraordinary. The way Quran address people is not effective but also turns out to be guideline for mankind.

Teaching is not only to deliver its message while it also educates 'Quran how to speak and deal within the society. The key points regarding this speech is power that makes human valuable among whole creations :are on the other hand initially body language itself is way of communication. So, one should be aware of the psychology and status of the person he is talking to. During speech, he should use appropriate words to call, his tone should be polite, his message should be as understandable as the listener.

While not only the basic teachings are being explained other thing, which is especially focused is the way Quran address nationally or status wise as Jewish and Christians. Quran has honored them by It's addressing way.

These are the main points which have been quietly and firmly been obtained in Holy Quran. Which have been followed by Prophets. They are exactly what we know are missing in our society. So, keeping in all

the main points which have been practically demonstrated by Holy Quran we can make our society much better and worth living place.

Key words: Quran, Speech, communication, psychology.

خلق کائنات نے انسان کو عقل و حواس سے نوازا۔ اور اس کو شعور بخششے کے لئے انبیاء اکرام کو ذریعہ وحی کتب ہدایت دی گئیں۔ ان میں معروف الہامی کتب توریت، زبور، انجیل اور قرآن حکیم ہے۔ کیونکہ علم و حواس و دیگر کے علاوہ یہی معلومات اور علم کے حصول کا ذریعہ ہیں۔ سابقہ الہامی کتب آج بھی انسان کے سامنے اپنی پیشتر تعلیمات کے ساتھ موجود ہیں۔ ان کتب کا منع ذات باری تعالیٰ ہے۔ اس لئے ہر کتاب اپنے وقت میں رہنمائی کے تمام اصول و احکامات میں کامل تھیں، مگر انسان نے اپنی فکری محدود صلاحیتوں کی وجہ سے ان تعلیمات میں تحریفات کر دیں، جس کے نتیجے میں آخری کتاب قرآن حکیم کا نزول ہوا۔

قرآن حکیم ایک ایسی کتاب ہے جس کے تاقیمت رہنے کا دعویٰ بہت سے اہم امور کو سیئی ہوئے ہے۔ مثلاً اعجاز قرآن، نظم قرآن، اسلوب قرآن وغیرہ۔ ان میں سے اہم قرآن حکیم کا انداز بیان و کلام ہے۔ انسان کو اللہ تعالیٰ نے تکلم کے لئے قوت گویائی اور قوت سماعت سے نوازا ہے۔ جس کی بدودت انسان نے فن کلام میں مہارت حاصل کرتے ہوئے ادب کی بنیاد رکھی، اظہار خیال کے مختلف بیرونیوں کو ترتیب دیا جیسا کہ نظم، غزل، مضامین، مکالمہ وغیرہ اس کی امثال میں سے ہیں۔ مزید برآں کلام کی تاثیر انداز تکلم سے جنم لیتی ہے۔ تقریر، وعظ، نصحت، لیکچر اور خطاب جیسے فنون اپنے اپنے انداز میں منفرد اثرات کے حامل ہیں۔ انبیاء اکرام نے ان تمام میں موثر ترین فن، خطاب کا انتخاب کیا۔ قرآن حکیم بھی مکمل انداز خطاب پرمنی ہے۔ خود باری تعالیٰ نے قرآن حکیم میں انسان کو مخاطب کر کے احکامات جاری کئے ہیں۔ کیونکہ اس کے مقابلے میں وعظ و نصحت کا انداز انسانی طبیعت پر گراں گذرتا ہے۔ اس لئے اللہ تعالیٰ نے جب بھی احکامات کو نازل فرمایا اس کی کیفیت ایسی ہے جیسے کوئی آپ سے ملاقات و کلام کر رہا ہو۔ اور یہی کیفیت قرآن حکیم میں حاوی نظر آتی ہے۔

مفہوم خطاب:

جب خطاب کے معنی و مفہوم پر نظر کرتے ہیں تو ماہرین لغات نے جس طرح دیگر الفاظ کے پوشیدہ معانی اور حکمتیں کو بیان کیا ہے اسی طرح خطاب کے ان معانی پر بھی دقیق نگاہ ڈالی ہے جو اس انداز ترسیل کی اہمیت و انسان پر دورس نتائج کو واضح کرتا ہے۔ لغوی اعتبار سے خطاب عربی کے لفظ خطب سے مakhوذ ہے جس کا مطلب باہم گفتگو کرنا ہے۔ (۱)

امام راغب اصفہانی نے خطب کے لغوی معانی یوں بیان کیے ہیں:

”الخطب والمخاطبة والتخاطب المراجعة في الكلام و منه الخطبة والخطبة تختص بالمواعظة.“ (۲)

”الخطب المخاطبة والتخاطب باہم گفتگو کرنا، ایک دوسرے کی طرف بات لوٹانا اسی سے خطبہ اور نظرتہ ہے لیکن خطبہ وعظ کے معنی کے ساتھ خاص ہے۔“

لسان العرب کے مصنف نے خطب، خطاب پر مفصل بحث کی ہے اور عمومی و خصوصی معانی بیان کرتے ہوئے لکھا ہے کہ:

”وهو ان الخطبة اسم الكلام، الذى يتكلم به الخطيب.“ (۳)

”اور وہ یہ کہ الخطبۃ کلام کا نام ہے جس کے ذریعے خطیب کلام کرتا ہے۔“

اس کے علاوہ بھی اس کے معنی متنگی، متنگی کرنے والا، واعظ کے بھی ہیں۔

خطاب کو خط سے تشبیہ دی جاتی ہے کیونکہ اس کا آغاز و اختتام ہوتا ہے۔ اس حوالے سے لسان العرب میں ابوالحق کا

قول درج ہے کہ:

”والخطبة مثل الرسالة التي لها اول وآخر“ (۴)

”الخطبۃ رسالہ (خط) کی طرح ہے جس کا ایک آغاز اور انتہا ہوتا ہے۔“

خطاب کے مفہوم میں کلمات کی فصاحت و بلاغت کو شامل کرنے سے اس میں وسعت کا اضافہ کیا جاتا ہے۔ مزید برآں

یہ خطاب توجہ دلانے اور دوڑوک معنی بھی لیے ہوئے ہے۔ لسان القرآن میں اسی مفہوم کو بیان کرتے ہوئے لکھا ہے کہ:

”خطب: حالت، معاملہ، دریافت طلب بات، اہم بات۔ خطاب: ایک دوسرے کا باہم بات چیت کرنا۔ بات

چیت سے ایک دوسرے کو متوجہ کرنا۔ فصل الخطاب: فصل کن اور دوڑوک بات۔ ایسی بات جو فصاحت اور صراحت کے پہلو لئے ہو۔“ (۵)

خطاب کی اہمیت:

بات چیت کرنا انسان کا دوسرے انسان کے سامنے اظہار کا بنیادی آلہ ہے۔ یہی اظہار اس کی زندگی کی علامت ہے۔

ورنہ سوائے زندہ لاش کے انسان کچھ نہ ہو۔ اظہار کی ضرورت نے خطاب کی اہمیت کو دو چند کر دیا ہے۔ مزید برآں اظہار کا انداز بھی اپنے اندر وسعت کا حامل ہے۔ جس میں الفاظ، کلمات، صوت، اشارات، کنایات وغیرہ اور ان سب کے ذریعے کسی مقصود کی رسائی۔ اسی بات کو زبان و ادب کے ایک ماہر نے تین اہم پہلوؤں یعنی اظہار و اپنی بات کا دوسرے کو شعور دینا، بات کا عوام کے دائرے تک وسعت کا حامل ہونا اور امتیاز کی کیفیت کا پیدا ہونا، کو شامل کیا ہے۔ چنانچہ چارلس ٹیلر اس مضمون میں رقطراز ہیں کہ:

“There are three things that get done in language-making articulations, and hence bringing about explicit awareness; putting things in public place; and making the discriminations which are foundational to human concerns, and hence opening to these concerns. These are functions for which language seems indispensable.” (6)

”یہاں تین امور ہیں جو زبان میں ادا ہوتے ہیں: بیان دینا اور یوں واضح آگاہی سامنے لانا؛

باتوں کو عوام کے درمیان لانا اور امتیاز پیدا کرنا جو کہ انسانی بنیاد سے مسلک ہے،

اور تعلقات کے آغاز کا سبب بنانا۔ یہ وہ افعال ہیں جو زبان کے لئے ناگزیر ہیں۔“

اس کے ساتھ خطاب کے انسانی نفیات و شخصیت پر ہونے والے اثرات اس کی اہمیت اور ضرورت کو واضح کرتے ہیں۔ صرف بات کا کہنا بھی موثر نہیں رہا۔ نہ ہی حسن صوت خطابت کی کامیابی کی ضامن ہے۔ جب یہ تمام اجزاء بیک وقت، ٹھیک مناسبت سے، ہم آہنگ ہو کر نوک زبان سے بکھرتے ہیں تو ان کی معنویت و مقصودیت دلوں پر راج کرتی ہے۔ غرض بات کا مقصود دل موجہ لینا، ہمت دلانا یا مرغوب کرنا ہی کیوں نہ ہوان باقاعدہ اہتمام کرنا کامیابی کا ضامن ہے۔ کیونکہ بقول ڈاکٹر پیغمحمد حسن:

”باروں الفاظ اور کثیر معانی کا لفوس پر بہت زیادہ اثر پڑتا ہے، دلوں پر ان کی مضغوط تاثیر ہوتی ہے، یہ متول کو بہت بیدار کرنے والے ہیں“ (۷)

اس لیے جب اظہار و خطاب کسی بھی ادب و زبان کے لیے ناگزیر ہے، تو انسان نے اس پر محنت بھی اسی قدر کی ہے۔ چاہے وہ حسن کلام ہو یا ادا بھگی کلام۔ جہاں تک بات حسن کلام کی ہے تو فصاحت و بلاغت اس کا بنیادی وصف ہے۔ بات میں کہے جانے والے کلمات کا مجموعہ کتنا جامع اور مخاطب تک پہنچنے میں کتنا پرتا شیر ہوتا ہے۔ یہ وہ بہتر تھا جو خطباء کو دیگر میں ممتاز کرتا تھا۔ یہ کہنا بے محل نہ ہوگا کہ گفتگو میں فصاحت و بلاغت کلام کی تاثیر میں چارچاند لگانے کا باعث بنتی ہے۔ اس بات کو فہم انسانی کے موافق نے یوں تحریر کیا ہے کہ:

”فصاحت و زبان آدرو کا انتہائی کمال اپنے مخاطب کے دماغ میں فکر اور استدلال کی گنجائش بہت کم چھوڑتا ہے بلکہ اس کا خطاب چونکہ تمام ترجیح اور جذبات سے ہوتا ہے اس لئے سامعین کو اس طرح مسحور کر لیتی ہے کہ ان کی ساری عقل و فہم معطل ہو جاتی ہے۔“ (۸)

کیونکہ جو خطاب عقل و نفیات کو اس قدر ممتاز کرتا ہو وہ یہ مقاصد و اہداف کے تحت استعمال کیا جاتا ہے۔ بیشک وہ تھاتھ میں تو مختلف ہو سکتے ہیں مگر عمومی طور پر بات کسی کو ترغیب دینے یا ترہیب کے لیے کی جاتی ہے۔ چاہے وہ نچلے طبقے کے افراد کے سامنے ہو یا اعلیٰ وارفع کے سامنے۔ یہی اہداف و مقاصد خطاب کی اہمیت و افادیت کو دو چند کردیتے ہیں۔ انہیں کے حصول کے لیے انسان جدوجہد کرتا آرہا ہے۔ خطاب کو موثر بنانے کے لیے الفاظ، لہجہ، القاب و دیگر کوپر کشش بنا نالازمی ہے۔ خطاب کے مقاصد اور تاثیر کے ان اوامر پر روزنی ڈالتے ہوئے ڈاکٹر پیغمحمد حسن فطرہ از یہں کہ:

”کان کلام بلیغ کو زیادہ غور سے سنتے اور زیادہ محفوظ رکھتے ہیں۔ طبع سلیم ہر مستحسن چیز کی طرف زیادہ مائل ہوتی ہے۔ موجودہ دنیا کے لیے رجبت پیدا کرنا اور آنکہ سے خوف دلانا یہ دو امور جو خطیبوں کے اہم مقاصد اور اس کے اہم مطالب میں سے ہیں۔ اگر دلوں کو موه لینے والے اور سینوں پر اثر کرنے والی عبارتوں میں پیش نہ کیے جائیں تو ان میں نہ کوئی تاثیر ہوگی اور نہ کوئی فائدہ۔“ (۹)

الغرض خطاب کی اہمیت انسان کی زندگی میں ایسے ہی ہے جیسے پودے کے لیے سورج کی توانائی۔ اسی اہمیت کی بناء پر اقوام نے زمانہ عروج و زوال کا شکار بھی رہی ہیں۔ جس میں سب سے نمایاں قوم عرب ہیں۔ عرب دور جاہلیت میں بھی اپنی فصاحت و بلاغت کے غرور میں دوسروں کو عجم گردانے تھے۔ جوان کے طرز خطاب کی خصوصیات اور اہمیت کو اجاگر کرتی ہے۔

عربوں کا طرز خطاب:

قوم عرب زبان و ادب میں اس وقت کی اقوام میں صفات اول میں شامل تھی۔ اس کی وجہ عربوں کا مخصوص طرز خطاب اور اس پر کی جانی والی محنت ہے۔

عرب کی زبان و بیان اور فصاحت و بلاغت کی وجہ سے ”عربوں کی خوش بیانی نے اقوام عالم میں وہ حصہ پایا ہے جس سے باقی حروم تھے۔ فصاحت و بلاغت کو ان کی جلت کا حصہ قرار دیا ہے۔ اپنے لفظوں و کلموں کے ربط و تناسب پر اتنا عبور تھا کہ نہ صرف شاعری کے ذریعے کسی کوساتویں آسمان پر پہنچا دیتے تھے یا اس کے وقار کو خاک میں ملا دیتے ہیں بلکہ بدھتا بھی ایسی بات کہہ دیتے تھے جو ادبی حکایات کو بھی در طحیرت میں ڈال دیتی تھی۔ ان کے کلمات موتیوں کی ایسی مالا ہوتی تھی جو کدروں کو دور کر دیتی تھی، ایسا جوش ہوتا تھا جو بڑوں کو جرات دلادیتا تھا، بخیل آمدہ سخاوت ہو جاتے تھے، جسے چاہتے شہرت کے آسمان پر ستارہ بنادیتے اور جسے چاہتے اندر ہرے غار میں دھکیل دیتے تھے۔ یہ معیار خطاب ایک بدوی کے کلام کا حصہ تھا۔ یعنی ان کی طبیعت میں ہی جو ہر کے موتی پہناتے۔ مشکلات کو حل کرتے اپنے فیصلوں میں اس قدر جاندار تھے۔ جب حضری کی بات ہوتی وہ ہمسروں میں افزود کاما لکھ ہوتا تھا۔ لیکن ان سب کے باوجود ان کے کلمات و خطابات دشوار نہ تھے۔“ (۱۰)

سوان کے خطاب میں دشواری نہ تھی بلکہ اس فصاحت و بلاغت میں بھی لطیف پہلو بیان کا سادہ ہونا بھی ہے۔ اس سادگی نے فصاحت و بلاغت کو ایک نئی نجی پر استوار کیا۔ کلام کی نئی خصوصیت نے فصاحت و بلاغت کی افادیت میں اضافہ کر دیا تھا۔ یوں عربوں کا اندازہ انسانی ذہن و استطاعت اور فطرت پر گراں نہ تھا۔ اس امر کو ”سرور کوئین ﷺ کی فصاحت“ میں یوں تحریر کیا گیا ہے کہ:

”ظہور اسلام سے قل یہ اسلوب بیان یعنی فصاحت کلام عرب میں ایک مستقل تحدی اور معارضہ کی شکل میں موجود تھی۔ چنانچہ ان کے یہاں سلاسلِ کلام اور ان کا ربط معانی، حسن تنظیم کلمات و حروف، فصاحت کے اجزاء ترکیبی تھے۔ وہ یہ بھی ضروری خیال کرتے تھے کہ کلام فطرت اور طبیعت کے مطابق ہو ورنہ وہ کلام فصح نہیں ہو گا۔ اسی لئے وہ اس سلسلہ میں قصص اور تکف سے گریز کرتے تھے اور صنائع بداع کی آرڈس سے بچتے تھے وہ سمجھتے تھے کہ اس قصص اور آرڈس کلام کی طبعی اور حقیقی سلاسل میں موجود ہوئے بغیر نہیں رہ سکتی اس بے تکلف کلام کے باعث فہم معانی میں ان کو دقت پیش نہیں آتی تھی۔“ (۱۱)

جب عربوں کی یہ حالت تھی تو یقیناً اس کا توڑا اور ان کو مغلوب کرنے کے لئے ویسا ہی حرپہ موشر ہتا، جس کا اہتمام قرآن حکیم نے مخوبی فرمایا ہے۔ قرآن حکیم کے اسلوب نے ان کی اس جلت کو تکمیل فراہم کی تھی۔ ان کی اس خصوصیت کو نکھار دیا تھا۔ یہی وجہ تھی کہ عرب اس کلام پاک کی طرف کچھ چلے آتے تھے۔ اس کلام کو سنتے ہی اس کے سامنے جھک جاتے تھے۔ کیونکہ ان کی روح کا میلان ہی اس جانب تھا۔ وہ خود اس پر ملکر کھٹکتے تھے، لفظوں کی تاثیر سے دلوں کو قریب لاتے یا ہمیشہ کے لیے دور کر دیا کرتے تھے۔ یہی وہ جلت تھی جس نے ان کو قرآن حکیم کے آگے زیگوں کرڑا، جس کو یوں خود مانتے ہیں۔ مصطفیٰ صادق الرافعی ان کی اس کیفیت کا اقرار لفظوں میں پیروتے ہوئے کہتے ہیں کہ:

”ورای بلغاً هم انه جنس من الكلام غير ماهم فيه، وان هذا التركيب هو روح الفطرة اللغوية فيهم، وانه لا

سبيل الى صرفه عن نفس احد من العرب او اعتراض مسامغه الى هذه النفس . (۱۲)

”ان بلغاً كواعتراضاً كراسلوب قرآنی زبان و بیان کی وجہ سے گراں مایہ ہے جس تک ان کی پرواہ نہیں ہو سکی اور نہ ہو سکتی ہے۔ اصل عرب نے شدت کے ساتھ محسوس کیا کہ یہ نظم و سلوب خود ان کی فطرت لسانی کی روح اور جان ہے اور کسی عرب کے دل و اس اندازِ نظم و بیان سے پھر بنے اور باز رکھنے کی کوئی کوشش کارگر نہیں ہو سکتی۔“

عرب کی کیفیت بعترے محل نہ تھی، نکوئی جادو یا سحر کی آفرینش بلکہ ایسے کلام کی تاثیر تھی جو آج بھی اتنا ہی موثر ہے جتنا کہ آج سے چودہ برس قبل تھا۔ قرآن حکیم کا طرزِ تخاطب اس الجھاؤں کو مزید سلبخادے گا۔ کیونکہ ”افکار عرب پر قرآن حکیم کے اس طرح غالبہ پانے کی بنیادی وجہ یہ تھی کہ قرآن حکیم عربوں کی روحانیت اور اخلاق و عادات سے اچھی طرح آگاہ تھا اس لئے قرآن نے ان سے جو کہا وہ ان ہی کی زبان میں کہا اور ان ہی کے الفاظ استعمال کئے۔ یہی وہ اندازِ خطاب ہے جو مختلطین کو تاثیر الفاظ کے لحاظ سے بھر پور طریقے پر متاثر کر سکتا ہے۔ اس لئے ہم دیکھتے ہیں کہ ایک لفظ کے ایک معنی ان مختلطین میں سے ہر ایک فرد کے لئے تاثیر کلی کی وجہ نہیں۔ بن سکتا جب کہ زندگی میں باہمی تناقض اور تصادم ہے، بس وہ لفظ یہ صلاحیت نہیں رکھتا کہ وہ ان کے انکار اور طغیان کے مقابل ٹھہر سکے اور ان کے اختلاف کو دور کر دے اور ان کی خواطر میں جگہ پاسکے یہ صرف قرآنی الفاظ ہی کی خوبی ہے کہ ان اختلاف طبائع کے باوجود ان الفاظ نے پوری پوری اثر آفرینی دکھائی اور انفرادی و اجتماعی دونوں اعتبار سے ان کو متاثر کیا۔“ (۱۳)

قرآن حکیم کا طرزِ تخاطب:

قرآن حکیم بحیثیت رہنماء مسلمہ کتاب ہے، قرآن حکیم میں خطاب پایا جانا اس کی اہمیت و ضرورت کو جاگر کرتا ہے۔ ساتھ ہی اس کلمہ کا مناسب محل و قوع کے اعتبار سے استعمال بھی واضح ہوتا ہے۔ جیسا کہ حضرت موسیٰ کے واقع کاذب کرتے ہوئے وہ مقام جہاں حضرت موسیٰ کے طور پر رہنے کے ساتھ پیچھے سامری نے پھر سے کی پوجا کا سلسلہ شروع کر دیا تھا۔ آپؐ کے واپس آنے پر آپؐ نے سامری سے جو کلام کیا اس کا ذکر کرتے قرآن حکیم میں خطب کے کلمہ سے کیا گیا ہے۔ جس سے مراد حال، معاملہ، دریافت طلب بات کے ہیں۔ فرمان باری تعالیٰ ہے:

قالَ فَمَا حَطَبُكَ يَا سَامِرِيُّ (۱۴)

”پھر (سامری سے) کہنے لگے کہ سامری تیرا کیا حال ہے؟“

یوں قرآن حکیم نے خطب کو عمومی بات چیز کے معنی میں مذکور کرنے کے ساتھ تقریر اور فصاحت کے خصوصی معنی میں بھی استعمال فرمایا ہے۔ اس کے علاوہ قرآن حکیم میں انبیاء و رسول کو ایسی صفات سے بھی متصف فرمایا جو نہ صرف اس منصب کے شایان شان تھیں بلکہ فرائض و ذمہ داری کی ادائیگی کے لیے ضروری بھی۔ اس کی مثال حضرت داؤدؑ کو نبوت پر سرفراز کرنے کے ساتھ جس خصوصیت سے مستفیض کیا گیا وہ خطاب ہے۔ حضرت داؤدؑ کی خصوصیت کو بیان کرتے ہوئے قرآن حکیم میں ارشاد ہوتا ہے:

”وَشَدَّدْنَا مُلْكَهُ وَأَيْتَنَا الْحِكْمَةَ وَفَصَلَ الْخِطَابِ“ (۱۵)

”اور ہم نے ان کی بادشاہی کو مستحکم کیا اور ان کو حکمت عطا کی اور (خصوصیت کی) بات کا فیصلہ (سکھایا)“ گویا بات اور اس کا حکمت سے استعمال کرنا بھی فن ہے۔ ایسا آله بھی جو مخاطبین کو دعوت کے میدان میں قائل کرنے کا سبب بنتا ہے۔ چنانچہ صاحب لسان القرآن نے اس آیت کی تشریح کرتے ہوئے بخوبی واضح کیا ہے۔ آپ فطرہ زیں کہ: ”حضرت داؤؑ کے بارے میں جہاں ہم نے ان کو فلسطین کی، بہت بڑی سلطنت عطا کی، وہاں ان کو حکمت و دانش کی فراوانیوں سے بھی نوازا، وہاں ایسا انداز گفتگو بھی جنشاجو، چا تلا، دلوک اور فصاحت و اثر اندازی کی خوبیوں سے مالا مال تھا۔ بحیثیت حاکم اور پیغمبر کے ان کی یہ خصوصیت تھی کہ نہ صرف یہ ریجسٹر معاہلے کی تہہ تک پہنچ جاتے بلکہ اس کو ایسے دل پذیر اسلوب سے بیان کرتے جس سے فریقین کی تسلیم ہو جاتی۔“ (۱۶)

قرآن حکیم میں جہاں اس آیت میں حکمت کا پہلو نمایاں کرتی ہے وہیں خطاب بحیثیت ایک صنف ادب و معاشرت کے نئے اور منفرد نظریات کو جنم دیتا ہے۔ اس کا طرز ادا نہ صرف منفرد بلکہ انسانوں کے عمومی انداز سے یکسر مختلف ہے۔ قرآن حکیم نے خود اپنے کلام کی انفرادیت کو بیان فرمایا ہے۔ اللہ تعالیٰ نے اپنے کلمات کی حکمتوں کو خود انسانوں پر آشکار کیا ہے۔ اس کو اس فکر پر لگایا ہے کہ بات کا اظہار صرف الفاظ کہہ دینہیں بلکہ اس سے ثابت نہیں جگہ اخذ کرنے کا ہمراہ آنا ضروری ہے۔ قرآن حکیم خود اس پر ثابت ہے۔ کوئی کلمہ کوئی حرفاً ناکسی مقصد و افادیت کے مستعمل نہیں ہوا۔ یہ قرآن حکیم کی شان و مجہہ ہے کہ کلمات ہو، صیغہ ہو، دلائل ہو، حکمتیں ہو، عقائد و نظریات ہو، معاشرتی و سماجی معاملات ہو، ایک ایک حرفاً و کلمہ اس مقام پر حسن و مقصود کا امتزاج لیے ہوئے ہیں۔ اس مخصوص جگہ پر کوئی اور کلمہ انسانی سوچ میں بہتر تبادل ہوئی نہیں سکتا۔ سید قطب شہید قرآن حکیم کے اندازو سے سیئتہ ہوئے لکھتے ہیں کہ:

”(قرآن حکیم کا انداز خطاب) مفہوم اور الفاظ و عبارت اور اس کے اثرات میں مکمل ہم آہنگی اور تناقہ بھی ہوتا ہے۔ ماحول، فضا، خوبصورتی اور حسن تعبیر اور حسن الفاظ سب کے سب ایک جگہ جمع ہوتے ہیں۔ ایک ایک لفظ اپنی جگہ ضروری ہوتا ہے اور لفظی خوبصورتی کی وجہ سے مفہوم متاثر ہوتا ہے اور نہ مفہوم کی وجہ سے فنی کمال۔ اور یہ حسن ایک ایسے اعلیٰ مقام تک پہنچتا ہے کہ اس کے قام اعجاز تک رسائی ممکن نہیں ہے۔“ (۱۷)

یہ کہنا بے جانہ ہوگا کہ قرآن حکیم نے انداز خطاب کو جتنے وسیع معانی و مفہومیں استعمال کیا ہے یہی انسان کے خطاب کے وسعت کا سبب ہا ہے۔ قرآن حکیم کے اس انداز خطاب کے سمندر میں غوطہ زن ہونے سے بے شمار موتی حاصل ہوتے ہیں۔ یہ دراصل وہ مختلف عناصر یا جزاء ہیں جو انداز خطاب کو تشکیل دیتے ہیں۔ کلام کو بیان کے وقت بذات خود قرآن حکیم میں یہ خصوصیات جا بجا ہکھری ہوئی ہے اور بندوں کو بھی ان خوبیوں سے خود کو متصف کرنے کی تلقین کی ہے۔ جس کی تفصیل درج ہے:

حسن کلام: جہاں الفاظ کا انتخاب مخاطب کیلئے پیش نظر کھنے کا حکم ہے وہیں اس کے بعد اپنی بات کو پیش کرنے میں مخوذ خاطر کھننا بھی ہے۔ انسان فطرتی ایک اور امن پسند ہے۔ یوں خوش کلامی اور محبت کی طرف مائل ہوتا ہے۔ اس محبت اور الفہم کا آغاز ہی کلام سے ہوتا ہے۔ جس قدر بات و گفتگو بھی ہوگی اتنا ہی لوگ اس کے گرویدہ ہوتے چلے جائے گے۔

الفاظ کی سادگی، اس کا احسن انداز ہی انسان کی طبیعت کو مزید بات خاطب کو سننے کی طرف مائل کرتا ہے۔ مزید یہ کہ احسن کلام خوش گوار تعلقات کے لئے بھی لازمی ہے کہ فتنگوں میں احسن اندازی کا غلبہ ہو۔ قرآن حکیم میں فرمان باری تعالیٰ ہے:

”وَقُلْ لِعِبَادِي يَقُولُوا اللَّهُمَّ هِيَ الْحَسَنُ إِنَّ الشَّيْطَانَ يَنْزَعُ يَنْهَمُ إِنَّ الشَّيْطَانَ كَانَ لِإِنْسَانٍ عَدُوًّا مُّبِينًا“ (۱۸)

”اور میرے بندوں سے کہہ دو کہ (لوگوں سے) ایسی باتیں کہا کریں جو بہت پسندیدہ ہوں۔“

کیونکہ شیطان (بری با توں سے) ان میں فسادِ لاد دیتا ہے۔ کچھ شک نہیں کہ شیطان انسان کا کھلا دشمن ہے۔“

قرآن حکیم کے اپنے کلمات و نظم اس امر کے شاہد ہیں کہ خطاب جتنا کامل، فطرت سے قریب ہو گا اتنا ہی اس میں حسن دوچتر ہو جائے گا۔ یہ کلام کی سچائی ہے جو اسے قصع و تکلف سے پاک رکھتی ہے۔ سید قطب اسی حوالے سے کہتے ہیں کہ:

”سچائی اپنی فطرت کے اعتبار سے اس قدر واضح ہوتی ہے کہ اس کے لیے وہ کسی طویل کلام و بیان کی محتاج ہی نہیں ہوتی ہے۔“ (۱۹)

مومین کو تلقین فرماتے ہوئے خطاب کی مقبولیت و تاثیر کا نچوڑ ابانتے ہوئے ایک اور مقام پر ارشاد باری تعالیٰ ہے کہ:

”وَقُلْ لِعِبَادِي يَقُولُوا اللَّهُمَّ هِيَ الْحَسَنُ إِنَّ الشَّيْطَانَ يَنْزَعُ يَنْهَمُ إِنَّ الشَّيْطَانَ كَانَ لِإِنْسَانٍ عَدُوًّا مُّبِينًا“ (۲۰)

”(اے تینگر) لوگوں کو داش اور نیک نصیحت سے اپنے پروڈگار کے رستے کی طرف بلا کو۔ اور بہت ہی ابھتے طریق سے ان سے مناظرہ کرو۔ جو اس کے رستے سے بھٹک گیا تمہارا پروڈگار سے بھی خوب جانتا ہے اور جو رستے پر چلنے والے ہیں ان سے بھی خوب واقف ہے۔“

اس آیت میں احسن انداز اختیار کرنے کی ترغیب دی جا رہی ہے۔ جس میں الفاظ کی فصاحت و بلاغت، مقام و محل کی مناسبت سے استعمال کرنا، مخاطب کی نفیسات کا خیال رکھنا، یہ تمام اسی طرزِ ادا کے غماز ہیں۔ احسن کلام کے سمندر کو کوزے میں بند کرتے ہوئے یہ کہنا بے جانہ ہو گا کہ:

صاحب الفاظ کو دفتر سے بھی سیری نہیں
صاحب معنی کو صرف اک لفظ کافی ہو گیا

حسن آواز: کلمات کے چنانہ کی اہمیت کے ساتھ فتنگوں میں آواز کا بلند و پست ہونا، آواز کی خوبصورتی، ہجھی کی ادائیگی بھی انسان کی نفیسات پر اثر انداز ہوتی ہے۔ جس قدر آواز بلند، انداز برا اور خوبصورتی سے یکسر عاری ہو گا انسان پر اسی قدر گراں گزرتا ہے۔ اللہ سبحانہ و تعالیٰ نے لقمان کی اپنے بیٹے کو نصیحت کے الفاظ میں بند و بدترین آواز گدھے کی آواز کو فرار دیا ہے۔ ارشاد باری تعالیٰ ہے:

”وَأَعْضُضْ مِنْ صَوْتِكَ إِنَّ أَنْكَرَ الْأَصْوَاتِ لَصَوْتُ الْحَمِيرِ“ (۲۱)

”اور (بولتے وقت) آوازِ بچی رکھنا کیونکہ (اوچی آواز گدھوں کی ہے اور کچھ شک نہیں کہ) سب آوازوں سے بُری آواز گدھوں کی ہے۔“

انسان کا دوسرے انسان پر اثر و سوچ بڑھنے میں خطاب اور خطاب میں بھی اندازِ القاب، اندازِ کلام اور آواز بنیادی

کردار ادا کرتے ہیں۔ یہ عوامل نہ صرف انسان کی شخصیت کو متعارف کرواتے ہیں بلکہ مخاطب کی نسبیات پر گہرے اثرات مرتب کرتے ہیں۔

خطاب بذریعہ القاب:

اپنی بات کو ادا کرنے سے قبل فرد کو متوجہ کرنے کے لئے اچھے لقب سے پکارنا ضروری ہے۔ یہی پہلا قدم فرد کے ساتھ گفتگو کی نیجے کو مرتب کرنے میں کارامہ ہے۔ اگر اچھے لقب سے پکارے جائے گا تو مخاطب بھی بات کو غور و فکر سے سننے کے لئے متوجہ ہو گا۔ ورنہ برے القاب جہاں متكلم کے خصوصیات کے اظہار کا باعث ہیں وہیں مخاطب کو تفہیم کرنے کے لئے کافی ہیں۔ اسی لئے قرآن حکیم نے اس پہلو کو انسانی نسبیات کے لئے ضابط حیات بنا دیا۔ یوں باقاعدہ فصاحت و بلاغت کی ایک قسم التفات نے جنم لیا۔ التفات سے مراد اللہ تعالیٰ نے جو خطاب فرمایا ان کو جانا اور ساتھی اسکی حکمتوں کو جانا ہے۔

ڈاکٹر محمد نازی اس نسخن میں رقمطراز ہیں کہ:

”قرآن کی حیثیت ایک آسمانی بلکہ کائناتی خلیل کی ہے جو پوری انسانیت سے بیک وقت مخاطب ہے، اس کا خطاب بیک وقت روئے زمین کے تمام انسانوں سے ہے۔ کبھی اس کے مخاطب اہل ایمان ہوتے ہیں، اور کبھی اہل کفر۔ کبھی اس کاروئے بخ خلصین کی طرف ہوتا ہے تو کبھی منافقین کی طرف۔

ان حالات میں خطاب کا انداز اور صیغہ بار بار بتاتا ہے۔ اس قیم تبدیلی کو التفات کی اصطلاح سے یاد کیا جاتا ہے۔“ (۲۳) جب اس طرز خطاب کی افادیت پر تحقیق کرے ہیں تو بہت سے نایاب موئی ہاتھ لگتے ہیں۔ جیسا کہ اللہ تعالیٰ نے انسانوں کو ان کے مراتب، ان کے قبائل کی بناء پر عزت و احترام سے پکارا ہے۔ اس کے علاوہ متوجہ کرنے کے لیے ایسے صیغہ سے پکارا جس سے قربت کا احساس ہوتا ہے۔ ان ہی افادیات کو بیان کرتے ہوئے صاحب ”محاضرات قرآنی“، قلم کشاہیں کہ:

”التفات کے اس اسلوب میں کئی فوائد محسوس ہوتے ہیں۔ ایک یہ کہ سنن والاتھو اس بیدار ہو جائے اور دوسرے سلسہ بیان میں اچانک اپنے کو مخاطب پا کر بات کو زیادہ توجہ سے سنے۔ یہ ایک نسبیاتی اسلوب ہے جس سے مخاطب کی توجہ مبذول کرائی جاتی ہے۔ بعض اوقات کسی بعید شخص کو جو موجود نہیں ہے قریب فرض کر کے خطاب کیا جاتا ہے۔ گویا دوسرے حاضرین اور مجاہدین کو اس خاص بات کی طرف توجہ دلانی مقصود ہے۔ بعض اوقات مخاطب کی عظمت بیان کرنا مقصود ہوتا ہے۔ یعنی مخاطب دراصل تو غیر حاضر اور دور ہے لیکن ہم نے قریب فرض کر کے یہ بات بیان کی تاکہ دوسرے سننے والوں تک یہ پیغام پہنچ کر ہم اس کو اپنے سے بہت قریب سمجھتے ہیں، اور اس کو یہ اندازہ ہو جائے کہ یہ ایک صاحب عظمت شخص ہے۔“ (۲۴)

غرض قرآن حکیم کے ہر انداز خطاب میں حکمت کے موئی پوشیدہ ہیں۔ چنانچہ قرآن حکیم کے بنظر غائر مطالعہ سے یہ واضح ہوتا ہے کہ قرآن حکیم نے القابات کے چار مجاہدین کو نمایاں کیا ہے۔ ان میں سے ہر ایک پر مختصر اور جامع نظر کچھ یوں ہے:

۱۔ عمومی خطاب ۲۔ اہل کتاب کو خطاب ۳۔ اہل ایمان کو خطاب ۴۔ دیگر اقوام کو خطاب

عمومی خطاب:

قرآن حکیم کا اسلوب بیان تاقیامت رہنے والا ہے اس لیے اللہ تعالیٰ نے اس کے اسرار و رموز کو عام کر دیا، تمام انسانیت کے لیے اسے عام فہم، ذریعہ ہدایت، علوم کا منبع، اصول و خوابط حیات کو پیش کر دیا گیا ہے۔ اس عمومیت نے قرآن حکیم کے دوام و حسن کو یکجا کر دیا۔ قرآن حکیم اپنی اس خصوصیت خطاب و عموم کو ایک لڑی میں پوتے ہوئے فرماتا ہے کہ:

”يَا أَيُّهَا النَّاسُ قَدْ جَاءَكُم مَّوْعِظَةٌ مِّنْ رَّبِّكُمْ وَشَفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ“ (۲۵)
”لَوْكُو تمہارے پروردگار کی طرف سے نصیحت اور دلوں کی بیماریوں کی شفا۔ اور ممنون کے لیے ہدایت اور رحمت آپنی ہے“
قرآن حکیم اپنا نصیحت آموز خطاب ہے جو انسان کی کمزوریوں کی تہہ تک پہنچ کر ان کا علاج تجویز کرتا ہے۔ اس کی یہ خصوصیت عالم انسانیت کے لیے ہے۔ انسان کی متعجبی اور مشکلات کا سہرا وہی ذات باری تعالیٰ ہے۔ جب وہ بیمار ہو، شفا اسی سے مانگتا ہے۔ مشکل میں ہو دادرسائی اسی ذات سے منسوب ہے۔ انسان کی اسی حاجت مندانہ روش کی تسلیم کے لیے اللہ تعالیٰ نے قرآن حکیم کو نصیحت و شفاء بنا کر نازل فرمایا ہے۔ سید قطب شہید اس آیت کی تفسیر کے ضمن میں رقطراز ہیں کہ:

”جَائِتُكُمُ الْمَوْعِظَةَ مِنْ رَّبِّكُمْ“ فلیس هو کتاباً مفتری ولیس ما فيه من عند بشر جائتكم الوعظة لتجھی
قلوبکم، وتشفی صدرکم من الخرافۃ التي تملأها، والشك الذي يسيطر عليها، والتربغ الذي يمرضها،
والقلق الذي يحيرها، جائت لتفیض علیها البرء والعافية والیقین والاطمئنان والسلام مع الايمان۔ وهی

”لَمْ يَرْزُقِ الْإِيمَانُ هُدًى إِلَى الطَّرِيقِ الْوَاصِلِ، وَرَحْمَةً مِّنَ الْضَّلَالِ وَالْعَذَابِ۔“ (۲۶)

”یہ نصیحت تمہارے دلوں کو زندہ کرنے کے لیے ہے۔ تمہارے دلوں کو بیماریوں اور خلجانوں کو رفع کرتی ہے، اور تمہارے دل و دماغ میں جو غلط تصورات جمع ہو چکے ہیں، ان کو دور کرتی ہے، ان میں جو فکری کجھی ہے، اس کو دور کرتی ہے، جیرانی اور پریشانی سے نجات دیتی ہے، صحت، عانیت اور یقین کی دولت سے دلوں کو بھر دیتی ہے، ایمانی اور سلامتی کی راہ بتاتی ہے اور جن لوگوں کو ایمان لانا نصیب ہو جائے ان کو ایمان واٹن دیتی ہے اور گمراہی اور عذاب سے نجات ہے۔“

انسان کی پروش ایسے ماحول میں ہوتی ہے جہاں اپنا نسب، اپنا قبیلہ، اپنا ملک، اپنا مطہر یہ تفریق ابتداء سے ہی موجود ہوتی ہے۔ جو گزرتے وقت کے ساتھ اسے آپس میں متفرکر دیتی ہے۔ ایسے ماحول میں کسی فرد سے مساوات اور عوامی خطاب کی توقع نہیں کی جاسکتی ہے۔ قرآن حکیم نے ایسے موقع پر ہی انسانیت کو مخاطب کر کے عالم اقوام کو در طہ حریت میں ڈال دیا۔ قرآن حکیم اس خصوصیت خطاب کو بیان کرتا ہے کہ:

”هَذَا بَصَائرُ لِلنَّاسِ وَهُدًى وَرَحْمَةٌ لِّقَوْمٍ يُوقَنُونَ“ (۲۷)

”یہ قرآن لوگوں کے لئے دنائی کی باتیں ہیں اور جو یقین رکھتے ہیں ان کے لئے ہدایت اور رحمت ہے۔“

نہ صرف خطاب کیا بلکہ اس میں بھی موضوع، کلمات، فصاحت و بلاغت، مقصدیت، تابع و بہم آہنگی وغیرہ سب کو ایسے بچتے پہانے میں باندھا جو رہتی دنیا کے لیے نمونہ ہے۔ قرآن حکیم نے مخاطب میں جس بنیادی نفع کا آغاز کیا وہ عمومیت ہے۔

اللہ تعالیٰ نے انسان کو بحیثیت مجموعی خطاب کیا ہے۔ اس بناء پر بھی یہ کلام اب تک کے دیگر تمام کتب و نصائح سے بڑھ کر اثر انگیز، انقلاب آفریں، دلوں میں پیوست و دماغ میں پختہ ہونے والا ہے۔ تفسیر فی خلال القرآن میں اس نکتہ کو بیان کرتے ہوئے لکھا ہے: ”موضوع کے اعتبار سے قرآن کریم پوری انسانیت اور انسان کی پوری شخصیت سے ہم کلام ہوتا ہے۔ نہیں کہ وہ کچھ انسان کے ذہن کے بارے میں بات کرے، یا اس کا موضوع ختن انسان کا تقبہ ہو، یا وہ انسانی احساسات کے بارے میں بات کرے بلکہ انسان کی شخصیت بحیثیت مجموعی قرآن کا موضوع ہے اور اس کا خطاب نہایت ہی مختصر طریقے سے ہوتا ہے۔ وہ جب بھی انسان سے مخاطب ہوتا ہے وہ انسان کے قوائے مدر کہ کوایک ہی بار چھپوڑتا ہے۔ اور سب کوایک ہی بار خطاب کرتا ہے۔ اس طرح وہ اپنے خطاب سے انسانی دل دماغ پر گھر نے نقوش چھپوڑتا ہے، انسان سوچنے لگتا ہے اور وہ بے حد متاثر ہوتا ہے۔ آج تک انسان اس قسم کا اثر آفریں کلام یا کوئی اور ذریعہ ایجاد نہیں کر سکا، جو انسان پر اس طرح کا گھرا، ہمہ گیر اور اس طرح کا دل قیق اور اس طرح کا واضح اثر چھپوڑتا ہو۔ خصوصاً اس انداز اور اس اسلوب میں جو قرآن نے پیش کیا ہے۔“ (۲۸)

قرآن حکیم میں ہم آہنگی، نظم، اسلوب بیان ان جیسے تمام اصلاحات دراصل عمومیت خطاب کے مقاضی میں جن کا اہتمام اللہ تعالیٰ نے انسان کی سوچ فکر اور تخلیق کے عین مطابق فرمایا ہے۔ اللہ تعالیٰ نے اسی لیے معاشری و تدنی اصولوں کو تمام انسانیت کے لیے راہ ہدایت بنا دیا۔

اہل ایمان کو خطاب:

انسانیت کو عمومی خطاب میں اصول و ضوابط کا عام اور مساوی طریقہ حیات بیان کرنے کے بعد اللہ تعالیٰ نے اس میں دو اعتبار سے تخصیص فرمائی ہے۔ اول صفت ایمان و کتاب کی وجہ سے، دوم قوم کی شناخت کی وجہ سے۔ صفت ایمان کے ساتھ تقریباً ۸۰ سے زائد مقامات پر ارشاد فرمایا گیا ہے۔ گویا ایمان کے قبول کرنے کے بعد ہی انسان اب اس دائرے میں داخل ہو جاتا جس میں اس کے فرائض و ذمہ داری، تعلق خدا میں مضبوطی بڑھ جاتی ہے۔ اس محبت و انسیت کے سبب اللہ تعالیٰ نے اہل ایمان کو خصوصی خطاب فرمایا تاکہ وہ اس منصب کے مطابق خود کو تیار کر سکے۔ اس طرز میں تمام فرائض، ذمہ داریوں کے ساتھ اللہ تعالیٰ نے مؤمن کی کردار سازی بھی فرمائی ہے۔ جس میں اندازِ گنتگو بھی شامل ہے۔ چنانچہ ارشاد باری تعالیٰ ہے:

”يَا أَيُّهَا الَّذِينَ آمَنُوا لَا يَسْخُرُوْنَ فَوْمَ مِنْ قَوْمٍ عَسَى أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ

عَسَى أَنْ يَكُنَّ خَيْرًا مِنْهُنَّ وَلَا تَلْمِزُوْا أَنفُسَكُمْ وَلَا تَنَابُرُوا بِالْأَلْقَابِ“ (۲۹)

”مُؤمنو! کوئی قوم کی قوم سے تمسخرنے کرے ممکن ہے کہ وہ لوگ ان سے بہتر ہوں اور نہ عورتوں سے (تمسخر کریں)

”ممکن ہے کہ وہ ان سے اچھی ہوں۔ اور اپنے (مؤمن بھائی) کو عیب نہ لگا و اور نہ ایک دوسرے کا برآنام رکھو۔“

اہم معاشری و سماجی تربیت کے اصول بیان فرمادیے گئے ہیں۔ تمسخر اڑانے، عیب جوئی اور بڑے القابات کی ممانعت پر مبنی یہ آیت ہے۔ جس میں خطاب اہل ایمان کو کیا جا رہا ہے یعنی ایمان کے بعد یہ تمام اعمال زیب نہیں دیتے ہیں۔ جب اللہ تعالیٰ پر، انبیاء پر، عقائد پر ایمان لے آئے اب مؤمن کے منصب پر یہ زیب نہیں دیتا ہے۔ امین احسن اصلاحی خطاب اہل ایمان کو بیان کرتے ہوئے

لکھتے ہیں کہ:

”اس خطاب سے اہل ایمان کو گویا اس حقیقت کی طرف توجہ دلائی گئی ہے کہ جو لوگ ایمان سے مشرف ہو چکے ہیں ان کے لیے زیانہیں کوہ ایمان کے بعد فتنے کے داغ و جبوں سے اپنے دامن کو آلو دہ کریں۔“ (۳۰)

ایک اور مقام پر گفتگو میں مومنین کو جاہلوں سے خطاب کے آدب سکھائے جا رہے ہیں۔ قرآن حکیم میں ارشاد ہوتا ہے کہ:

”وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هُوُنَا وَإِذَا حَاطَبَهُمُ الْجَاهِلُونَ قَالُوا سَلَامًا“ (۳۱)

”اور خدا کے بندے تو وہ ہیں جو زمین پر آہستگی سے چلتے ہیں اور جب جاہل لوگ ان سے (جاہلانہ) گفتگو کرتے ہیں تو سلام کہتے ہیں۔“

اہل کتاب کو خطاب:

قرآن حکیم نے اہل کتاب کا ذکر دو اعتبار سے فرمایا ہے۔ اول یہ وہ طبقہ ہے جو الہامی کتب و احکامات سے آشنا ہے۔

قرآن حکیم نے اس کی یاد ہانی اور تصدیق کی ہے۔ ارشاد ہوتا ہے:

”نَزَّلَ عَلَيْكَ الْكِتَابَ بِالْحَقِّ مُصَدِّقاً لِمَا بَيْنَ يَدَيْهِ وَأَنْزَلَ التُّورَةَ وَالْإِنْجِيلَ“ (۳۲)

”اس نے (اے محمد ﷺ) تم پر سچی کتاب نازل کی جو پہلی (آسمانی) کتابوں کی تصدیق کرتی ہے اور اسی نے تورات اور انجیل نازل کی،“

نہ صرف الہامی کتب سے آشنا تھے بلکہ آخری نبی کریم ﷺ کی اپنے بیٹوں کی طرح پہچان رکھتے ہیں۔ فرمان باری تعالیٰ ہے:

”الَّذِينَ آتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَ هُمْ وَإِنَّ فِيهَا مِنْهُمْ لَكُتُبُهُنَّ الْحَقُّ وَهُمْ يَعْلَمُونَ“ (۳۳)

”جن لوگوں کو ہم نے کتاب دی ہے، وہ ان (پیغمبر آخراً الزماں) کو اس طرح پہچانتے ہیں، جس طرح اپنے بیٹوں کو پہچانا کرتے ہیں، مگر ایک فریق ان میں سے سچی بات کو جان بوجھ کر چھپا رہا ہے“

”دوم ان کی کی گئی تحریفات کا ازالہ اور احکامات کا داعی اعلان کرنا ہے۔ ارشاد باری تعالیٰ ہے:

”فَوَبِلِ اللَّذِينَ يَكْتُبُونَ الْكِتَابَ بِأَيْدِيهِمْ لَمْ يَقُولُوْنَ هَذَا مِنْ عِنْدِ اللَّهِ لَيَشْتَرُوا بِهِ ثَمَنًا قَلِيلًا فَوَبِلِ لَهُمْ مَمَّا كَتَبَتْ أَيْدِيهِمْ وَوَبِلِ لَهُمْ مَمَّا يَكْسِبُوْنَ“ (۳۴)

”تو ان لوگوں پر افسوس ہے جو اپنے ہاتھ سے تو کتاب لکھتے ہیں اور کہتے یہ ہیں کہ یہ خدا کے پاس سے (آلی) ہے، تاکہ اس کے عوض تھوڑی سی قیمت (یعنی دنیوی منفعت) حاصل کریں۔ ان پر افسوس ہے، اس لیے کہ (بے اصل باتیں) اپنے ہاتھ سے لکھتے ہیں اور (پھر) ان پر افسوس ہے، اس لیے کہ ایسے کام کرتے ہیں“

”ان تمام نوعیتوں کو الفاظ کا جامہ پہنانے تھے ہوئے مقابلہ نگار قمطراز ہیں کہ:

قرآن حکیم کا اندازِ خطاب اور عصر حاضر

”قرآن بنی نوع انسان کو راه حق کی طرف دعوت دیتا ہے اور خاص کر ساقیہ صحف سماویہ کے ماننے والوں سے مخاطب ہوتا ہے، کہیں ان پر کی گئی نعمتیں یاد دلاتا ہے، کہیں آخری نبی ﷺ کے متعلق ان کی کتب میں موجود پیش گوئیوں کی بابت بتاتا ہے، کہیں ساقیہ کتب سماویہ میں کی گئی تحریک کی نشاندہی کرتا ہے، کہیں مخفی شدہ حالات و واقعات کی تحقیق اور انبیاء پر لگائے گئے الزامات کی تردید کرتا ہے، کہیں اہل کتاب کی اپنے ہی اوپر لاگو کی گئی حد بندیوں اور بندشوں سے ان کی رہائی دلانے کی بات کرتا ہے۔“ (۳۵)

اس طرح قرآن حکیم میں واضح انداز ارشاد ہوتا ہے کہ:

”قُلْ يَا أَهْلَ الْكِتَابِ تَعَالَوْا إِلَىٰ كَلْمَةٍ سَوَاءٍ بَيْنَنَا وَبَيْنُكُمْ أَلَا نَعْدُ إِلَّا اللَّهُ وَلَا نُنْشِرُكَ
بِهِ شَيْئًا وَلَا يَتَنَحَّدْ بَعْضُنَا بَعْضًا أَرْبَابًا مِّنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُوْنَ“ (۳۶)
”کہہ دو کہا۔ اہل کتاب جوبات ہمارے اور تھارے دونوں کے درمیان یکساں (تلیم کی گئی) ہے اس کی طرف آؤ
وہ یہ کہ خدا کے سوا ہم کسی کی عبادت نہ کریں اور اس کے ساتھ کسی چیز کو شریک نہ بنا کیں اور ہم میں سے کوئی کسی کو خدا
کے سوا پنا کا رساز نہ سمجھے اگر یوگ (اس بات کو) نہ مانیں تو (ان سے) کہہ دو کہ تم گواہ رہو کہ ہم (خدا کے) فرمان
بردار ہیں۔“

لہذا قرآن حکیم میں اہل کتاب کو خصوصی انداز سے مخاطب کیا گیا ہے۔ جوان کے لئے باعث تکریم اور باعث توجہ بھی ہے۔ اہل کتاب کا ذکر قرآن کریم میں تین طرح پر کیا گیا ہے۔ بعض جگہ تو اس سے صرف یہودی مراد ہیں، اور بعض جگہ صرف نصرانی اور بعض مقامات پر یہودی اور نصرانی دونوں مراد ہیں۔

دیگر اقوام کو خطاب:

قرآن حکیم نے انسانیت کی فلاح و کامرانی کے لیے ہر دور میں انبیاء و رسول کو مبعوث فرمایا ہے۔ جن کی نبوت کسی نہ کسی قوم کے لئے رہی ہے۔ قرآن حکیم نے اقوام کو بھی مختلف عنوانات کے تحت جمع کیا ہے جیسا کہ ”ایک نسل کے گروہ کو قوم سے پکارا ہے مثلاً قوم عاد، قوم ثمود، طلن اور قومیت کے اعتبار سے قوم کہاں گیا ہے مثلاً قوم سبا۔ کسی خصوصیت کے تحت ان کو قوم میں شامل کر دیا گیا ہے مثلاً قوم ال مجرمین۔“ (۳۷) قرآن حکیم میں ان تمام کے تحت خطابات مذکور ہیں، جن میں سے اہم اقوام کے لیے ارشاد باری تعالیٰ ہے کہ:

”وَإِنْ يُكَذِّبُوكَ فَقَدْ كَذَّبَتُ قَبْلَهُمْ فَوْرُوحُ وَعَادُ وَتَمُودُ وَقَوْمُ إِبْرَاهِيمَ وَقَوْمُ لُوطٍ
وَأَصْحَابُ مَدْيَنَ وَكُذْبَ مُوسَى فَأَمْلَيْتُ لِلْكَافِرِينَ مِمَّا أَخَذْتُهُمْ فَكَيْفَ كَانَ نَكِيرٌ“ (۳۸)
”اور اگر یوگ تم کو جھلاتے ہیں ان سے پہلے نوح کی قوم اور عاد و ثمود بھی (اپنے بیٹھروں کو) جھلاتے چکے ہیں۔ اور قوم ابراہیم اور قوم لوط بھی۔ اور مدین کے رہنے والے بھی۔ اور موسیٰ بھی تو جھلاتے چاچے ہیں لیکن میں کافروں کو مہلت

قرآن حکیم کا اندازِ خطاب اور عصر حاضر

دیتارہ پھران کو پکڑ لیا۔ تو (دکیلو) کہ میر اعذاب کیسا (سخت) تھا،

ایک اور مقام پر خصوصی خطاب کرتے ہوئے بنی اسرائیل کو پکارا جا رہا ہے کہ:

”بَيْ بَنُى إِسْرَائِيلَ اذْكُرُوا نُعْمَتَ اللَّهِي أَنْعَمْتُ عَلَيْكُمْ وَأَوْفُوا بِعَهْدِكُمْ وَإِيَّاهُ فَارْهُبُونَ“ (۳۹)
”اے یعقوب کی اولاد! میرے وہ احسان یاد کرو جو میں نے تم پر کئے تھے اور اس اقرار کو پورا کرو جو تم نے مجھ سے کیا
تھا۔ میں اس اقرار کو پورا کروں گا جو میں نے تم سے کیا تھا اور مجھ ہی سے ڈرتے رہو۔“

اقوام کو خطاب کرنے کا مقصد جہاں اس قوم کو متوجہ کرنا مطلوب ہے ویں ان کو تباہیوں اور روپوں کا ذکر کرنا بھی
ہے۔ یہ روپیے ثابت و منفی دونوں اعتبار سے قرآن حکیم میں بیان کئے گئے ہیں۔ دیگر اقوام کی نسبت بنی اسرائیل کا ذکر زیادہ کیا گیا
ہے۔ جس کی وجہان میں سلسلہ نبوت کی کثرت اور ان کا زمانہ طویل رہا ہے۔ تبویب القرآن میں بنی اسرائیل کے خطاب کی وجہات
کا ذکر کرتے ہوئے لکھا ہے کہ:

”قرآن کریم نے داستان بنی اسرائیل کو بڑی شرح و سط سے بیان کیا ہے، یہ بتانے کے لیے کہ (۱) غیروں کی محرومی
میں قویں کس قدر تباہ حال ہوتی ہیں (۲) خونے غلامی سے ان میں کس قسم کی کمینہ عادات پیدا ہو جاتی
ہیں۔ (۳) وحی کے مطابق زندگی بر کرنے سے حکوم قوم کس قدر عروج حاصل کر سکتی ہے۔ (۴) وحی کی راہ نمائی
چھوڑنے کے بعد، ان کی حالت کیا ہو جاتی ہے۔“ (۲۰)

دیگر اقوام کا ذکر بھی تقریباً ان ہی نکات کو مخاطب کرنے کے لیے کیا گیا ہے۔ جیسا کہ قوم نوح، قوم عاد و ثمود وغیرہ۔
قرآن حکیم نے اقوام عام سے ہر انداز سے خطاب کے ذریعے انسانیت کی صنف اداگی میں تربیت فرمائی ہے۔ سب سے بڑھ کر
خود ایسا نمونہ خطاب پیش کیا جو رہتی دنیا کے لیے مजوزہ ہے۔ قرآن حکیم کی جامعیت واژگانی میں خطاب و طرز خطاب منفرد و اہم
مقام کا حامل ہے۔ خطاب کا عصر قرآن حکیم کے اعجاز کا جدا گانہ پہلو ہے۔ چاہے قرآن حکیم کا اپنا اسلوب ہو یا انسانیت و مؤمنین کی
تربیت میں حسن خطاب کی تلقین ہو، ہر اعتبار سے اللہ تعالیٰ نے اپنے کلام کو ایسے موتیوں کی لڑیوں میں پیدا ہیے جس کا مقابلہ انسان
کیا غلوقات ارض و سماء کے لیے بھی ممکن نہیں۔ سید قطب نے کسی حد تک اس بحث کو سنبھلنے ہوئے لکھا ہے کہ:

”فلیس هو اعجاز اللفظ والتعبير واسلوب الادا وحدة، ولكنه الاعجاز المطلق

الذى يلمسه الخبراء فى هذا وفى النظم والتشریعات والنفسیات وما اليها.“ (۲۱)

”قرآن مجید کا اعجاز فقط الفاظ، طرز ادا و حسن تعبیر تک محدود نہیں ہے بلکہ یہ عام اور مطلق اور بے قید اعجاز
ہے، ان امور کے ساتھ مضامین، انسانی نعمیات کے ساتھ ڈینگ اور اپنے دستوری اور قانونی اور
معاشری اور معاشرتی نظام کے پہلو سے بھی قرآن مجوزہ ہے۔“

عصر حاضر میں اطلاق:

قرآن حکیم کے اندازِ خطاب نے جہاں تقریرو خطابت کی صنف کو جلا بخشنا ہے ویں انسان کو تاحیات خطاب کے

زریں اصول سے نوازا ہے۔ عصر حاضر میں شعلہ بیان مقرر و خطیب بے شمار ہوئے مگر روزمرہ کے خطابات اور گفتگو میں کوئی بھی ان اسالیب و انداز کو اپنائے ہوئے نہیں ہے۔ یہی وجہ ہے کہ معلومات اور باتیں بہت سی ہونے کے باوجود تاثیر سے نابلد ہیں۔ چنانچہ عصر حاضر میں گفتگو یا خطاب کے انداز کو قرآن کی روشنی میں اصلاح کی اشد ضرورت ہے جن میں چند تجاویز

درج ذیل ہیں:

- مخاطب کو اچھے القابات سے پکارنا چاہئے۔
- تحقیر و تمثیر سے اجتناب کو لازم قرار دیا جائے۔
- بات کامل اور سادہ ہونا ضروری ہے۔
- خطاب کا انداز اور بیان، مخاطب کے اعتبار سے منتخب کیا جائے۔
- الفاظ کی بوجھاڑ کی بجائے فصح و بلغ بات کی جائے۔
- حکمت سے بھر پور انداز کو اختیار کیا جائے۔
- اہل کتاب کو خصوصی طور پر ان آیات کی روشنی میں مخاطب کیا جائے جیسا کہ قرآن نے کیا۔
- نہ صرف اہل کتاب بلکہ معاشرتی و تاریخی اعتبار سے معتبر اقوام و خاندان کو ای عزت و احترام کے تحت خطاب کیا جائے۔

حاصل بحث:

انسانی معاشرہ میں گفتگو، باہم تعلقات کے ہموار کرنے کا پہلا قدم ہے۔ جس قدر یہ قدم سوچ و بچار سے اٹھایا جائے اتنا ہی تعلقات کے استوار کرنے میں پیش قدمی ہوگی۔ قرآن حکیم خطاب کے لئے ان تعلیمات و احکامات کا مجموعہ ہے جو انسان کے لئے راہ ہدایت ہے۔ جو صرف دعوت کو پھیلانے کا ذریعہ نہ تھے بلکہ انسان کو مرتبہ انسانیت کے مرتبہ پر فائز کرنے کا مقصد لئے ہوئے ہیں۔ عصر حاضر میں یہ کہنا بے جانہ ہو گا کہ انسان اس مرتبہ سے پھر نیچے گر چکا ہے، وہ معیارات و احکامات کو صرف نظر کر کے خود غرضی کی انتہا کو پہنچ گیا ہے۔

تمام الہامی کتب اور قرآن مجید نے ہمیشہ انسان کو مفادات سے بالاتر ہو کر انسانی معاشرے کو ان فطری تعلیمات سے آگاہ کرنے کے لیے اور سمجھانے کے لیے ہمیشہ نظری خطاب کے تحت تلقین کی ہے اور اس کو مختلف زاویوں سے تمام اعلیٰ اخلاقی اقدار اور اصولوں کو منظر رکھتے ہوئے مخاطب کیا ہے۔ تاکہ اس کو سمجھنے میں کسی قسم کی احساس کمتری، ذلت یا ناقابل برداشت رویے کا سامنا نہ ہو اور ساتھ ہی مخاطب کے لیے بھی یہ ضروری ہے کہ وہ دوران خطاب ان اصولوں کا خیال رکھے۔

ضرورت اسی امر کی ہے کہ قرآن حکیم میں موجود احکامات اور تخلط کے حکیمانہ انداز کو سمجھتے ہوئے روزمرہ سے لے کر ہر مقام میں گفتگو کو نکھارا جائے۔ یہی وہ اہم عادت ہے جو فرد کی شخصیت کو پختہ کرتے ہوئے معاشرے میں امن امان اور مابین المذاہب رواداری کا باعث بن سکتی ہے۔ قصہ مختصر اگر ان بیوادی رکات کو روزمرہ خطاب میں مسلمان اپنالیں تو یقیناً انسانی معاشرہ راہ ہدایت کے اس مقام تک پہنچ سکتا ہیں کہ جس پر عرب دور نبوی ﷺ میں فائز ہوئے تھے۔

مصادر و مراجع:

- ۱۔ لوئیس معلوف، المندب، (خلیل اشرف عثمانی، ۱۹۹۲ء)، ص ۲۸۲
 - ۲۔ راغب الاصفہانی، حسین بن محمد، المفردات فی غریب القرآن، (کراچی، کارخانہ تجارت کتب، ۱۹۶۱ء)، ص ۱۵۰
 - ۳۔ افریقی، ابن منظور، لسان العرب، (القاهرة، دار المعارف، س، ن)، ج ۲، ص ۱۱۹۲
 - ۴۔ ایضاً، ج ۲، ص ۱۱۹۵
 - ۵۔ ندوی، مولانا، محمد عنیف، لسان القرآن، (lahore، ادارہ ثقافت اسلامیہ، ۱۹۸۳ء)، ج ۲، ص ۲۲۶
6. Charles taylor, Human agency and language,(New York., Cambridge University press), p.g.no 263
- ۷۔ محمد حسن، ڈاکٹر، پیر، بلوغ الارب، (لاہور، اردو سائنس پورڈ، ۲۰۰۲ء)، ج ۲، ص ۱۳۶
 - ۸۔ ڈیوڈ ہیوم، فہم انسانی، مترجم، عبد الباری، (لاہور، بک ہوم، ۲۰۰۵ء)، ص ۱۳۳
 - ۹۔ محمد حسن، ڈاکٹر، پیر، بلوغ الارب، محوالہ بالا، ج ۲، ص ۱۳۶
 - ۱۰۔ بریلوی، شمس، سروکونین ﷺ کی فصاحت، (کراچی، مدینہ پبلشگر، ۱۹۸۵ء)، ص ۱۲۳
 - ۱۱۔ ایضاً، ص ۱۲۶
 - ۱۲۔ الرانی، مصطفیٰ صادق، اعجاز القرآن والبلاغة النبوية، (مصر، مطبعة الاستقامة، ۱۹۳۵ء)، ص ۲۱۲
 - ۱۳۔ بریلوی، حضرت شمس، سروکونین ﷺ کی فصاحت، محوالہ بالا، ص ۱۳۲
 - ۱۴۔ القرآن: ۹۵: ۲۰
 - ۱۵۔ القرآن: ۲۰: ۳۸
 - ۱۶۔ ندوی، مولانا محمد عنیف، لسان القرآن، محوالہ بالا، ج ۲، ص ۲۶۸
 - ۱۷۔ سید قطب شہید، فی ظلال القرآن، مترجم سید معروف شاہ شیرازی، (لاہور، ادارہ منشورات اسلامی، ۱۹۹۹ء)، ج ۳، ص ۷۹۵
 - ۱۸۔ القرآن: ۱۷: ۵۳
 - ۱۹۔ سید قطب شہید، تفسیر فی ظلال القرآن، محوالہ بالا، ج ۱، ص ۷۳۵
 - ۲۰۔ القرآن: ۱۲: ۱۲۵
 - ۲۱۔ لدھیانوی، رحمت اللہ سجافی، مختصر اخلاق، (لاہور، ادارہ مطبوعات سیلمانی، س، ن)، ص ۲۲۳
 - ۲۲۔ القرآن: ۱۹: ۳۱
 - ۲۳۔ غازی، محمود احمد، ڈاکٹر، محاضرات قرآنی، (لفیصل ناشران، لاہور ۲۰۰۹ء)، ص ۳۲۳
 - ۲۴۔ ایضاً، ص ۳۳۵
 - ۲۵۔ القرآن: ۱۰: ۵۷
 - ۲۶۔ سید قطب شہید، فی ظلال القرآن، (مصر، مصطفیٰ البابی الحکیم، س، ن)، ج ۱۱، ص ۸۹

- ۲۷۔ القرآن: ۲۵: ۲۰
- ۲۸۔ سید قطب شہید، تفسیر فی ظلال القرآن، مترجم، مولہ بالا، ج ۳، ص ۷۹۷
- ۲۹۔ القرآن: ۳۹: ۱۱
- ۳۰۔ امین احسن اصلاحی، تدبر قرآن، مولہ بالا، ص ۵۰۵
- ۳۱۔ القرآن: ۲۵: ۲۳
- ۳۲۔ القرآن: ۳: ۳
- ۳۳۔ القرآن: ۲: ۲۴۳
- ۳۴۔ القرآن: ۲: ۲۶۹
- ۳۵۔ تفسیر قرآن میں کتب سابقہ سیاخذ و استدلال کے اسالیب، محمد خبیب /ڈاکٹر محمد عبداللہ، ص ۲۸۳، مشمولہ اثفییر، مجلس تفسیر، کراچی، جلد ۸، شمارہ ۲۳، جنوری تا جون ۲۰۱۲ء
- ۳۶۔ القرآن: ۳: ۲۳
- ۳۷۔ پرویز غلام احمد، توبیب القرآن، (لاہور، ادارہ طلوع اسلام، ۱۹۷۷ء)، ج ۳، ص ۱۱۵۰
- ۳۸۔ القرآن: ۲۲: ۲۲، ۲۲: ۳۲
- ۳۹۔ القرآن: ۲: ۲، ۲: ۳۰
- ۴۰۔ پرویز، غلام احمد، توبیب القرآن، مولہ بالا، ج ۳، ص ۳۶۱
- ۴۱۔ سید قطب شہید، فی ظلال القرآن، مولہ بالا، ج ۱۱، ص ۸۲